

అరణ్యపర్వము - జ్ఞానప్రథము

విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।
 భక్తిప్రియాయ దేవేశ భక్తేభ్యః సుఖదాయక ॥

శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।
 అతీంద్రియం నిత్యముక్తం శ్రీనివాసం భజేనిశమ్ ॥

శ్రీ కృష్ణ ధ్యానమ్

వందే నవఘనశ్యామం పీతకాశేయవాససమ్ ।
 సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
 శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
 లాండకోటి బ్రహ్మాండనాయకస్య, శ్రీవేంకటేశ్వరస్వామినః,
 పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
 ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
 భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
 సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
 యథాశక్తి, పంచాధికశతతమోధ్యాయాంతర్గత, శ్లోకపారాయణం,
 ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ పంచాధికశతతమోఽధ్యాయః

లోనుశ ఉవాచ

సముద్రం స సమాసాద్య వారుణిర్భగవాన్సృషిః ।
ఉవాచ సహితాన్దేవాన్ ఋషీంశ్చైవ సమాగతాన్ ॥ 105-1॥

అహం లోకహితార్థం వై పిబామి వరుణాలయమ్ ।
భవద్భిర్యదనుష్ఠేయం తచ్ఛ్రీఘ్రం సంవిధీయతామ్ ॥ 105-2॥

ఏతావదుక్త్వా వచనం మైత్రావరుణిరచ్యుతః ।
సముద్రమపిబత్ క్రుద్ధః సర్వలోకస్య పశ్యతః ॥ 105-3॥

పీయమానం సముద్రం తం దృష్ట్వా సేంద్రాస్తదామరాః ।
విస్మయం పరమం జగ్ముః స్తుతిభిశ్చాప్యపూజయన్ ॥ 105-4॥

త్వం నస్త్రాతా విధాతా చ లోకానాం లోకభావన ।
త్వత్ప్రసాదాత్ సముచ్ఛేదం న గచ్ఛేత్ సామరం జగత్ ॥ 105-5॥

స పూజ్యమానస్త్రిదశైర్మహాత్మా
గంధర్వతూర్యేషు నదత్సు సర్వశః ।
దివ్యైశ్చ పుష్పైరవకీర్యమాణో
మహార్ణవం నిఃసలిలం చకార ॥ 105-6॥

దృష్ట్వా కృతం నిఃసలిలం మహార్ణవం
సురాః సమస్తాః పరమప్రహృష్టాః ।
ప్రగృహ్య దివ్యాని వరాయుధాని
తాన్ దానవాన్ జఘ్నురదీనసత్త్వాః ॥ 105-7॥

తే వధ్యమానాస్త్రిదశైర్మహాత్మభిః
మహాబలైర్వేగిభిరున్నదద్భిః ।
న సేహిరే వేగవతాం మహాత్మనాం
వేగం తదా ధారయితుం దివౌకసామ్ ॥ 105-8॥

తే వధ్యమానాస్త్రిదశైః దానవా భీనునిఃస్వనాః ।
చక్రూః సుతుములం యుద్ధం ముహూర్తమివ భారత ॥ ॥105-9॥

తే పూర్వం తపసా దగ్ధాః మునిభిర్భావితాత్మభిః ।
యతమానాః పరం శక్త్యా త్రిదశైర్వినిషూదితాః ॥ ॥105-10॥

తే హేమనిష్కాభరణాః కుండలాంగదధారిణః ।
నిహతా బహ్వాశోభంత పుష్పితా ఇవ కింశుకాః ॥ ॥105-11॥

హతశేషాస్తతః కేచిత్ కాలేయా మనుజోత్తమ ।
విదార్య వసుధాం దేవీం సాతాలతలమాస్థితాః ॥ ॥105-12॥

నిహతాన్ దానవాన్ దృష్ట్వా త్రిదశా మునిపుంగవమ్ ।
తుష్టువుర్వివిధైర్వాక్యైః ఇదం వచనమబ్రువన్ ॥ ॥105-13॥

త్వత్ప్రసాదాన్మహాభాగ లోకైః ప్రాప్తం మహత్ సుఖమ్ ।
త్వత్తేజసా చ నిహతాః కాలేయాః క్రూరవిక్రమాః ॥ ॥105-14॥

పూరయస్వ మహాభాహో సముద్రం లోకభావన ।
యత్ త్వయా సలిలం పీతం తదస్మిన్ పునరుత్పజ ॥ ॥105-15॥

ఏవముక్తః ప్రత్యువాచ భగవాన్ మునిపుంగవః ।
(తాంస్తదా సహితాన్ దేవాన్ అగస్త్యః సపురందరాన్)
జీర్ణం తద్ధి మయా తోయమ్ ఉపాయోఽన్యః ప్రచింత్యతామ్ ॥ ॥105-16॥

పూరణార్థం సముద్రస్య భవద్భిర్యత్నమాస్థితైః ।
వీతచ్ఛ్చత్వా తు వచనం మహర్షేర్భావితాత్మనః ॥ ॥105-17॥

విస్మితాశ్చ విషణ్ణాశ్చ బభూవుః సహితాః సురాః ।
పరస్పరమనుజ్ఞాప్యప్రణమ్య మునిపుంగవమ్ ॥ ॥105-18॥

ప్రజాః సర్వా మహారాజ విప్రజగ్మూర్యథాగతమ్ ।
త్రిదశా విష్ణునా సార్థమ్ ఉపజగ్ముః పితామహమ్ ॥ ॥105-19॥

పూరణార్థం సముద్రస్య మంత్రయిత్వా పునః పునః ।

(తే ధాతారముసాగమ్య త్రిదశాః సహ విష్ణునా)

ఊచుః ప్రాంజలయః సర్వే సాగరస్యాభిపూరణమ్ ॥ ॥105-20॥

ఇతి శ్రీమహాభారతే వనపర్వణి తీర్థయాత్రాపర్వణి

లోమశతీర్థయాత్రాయామగస్త్యోపాఖ్యానే పంచాధికశతతమోఽధ్యాయః ॥ ॥105॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

